

भारतीय प्रशासन सेवेतील अधिका-यांनी दरवर्षी १
आठवड्याचे सक्तीचे सेवांतर्गत प्रशिक्षण कार्यक्रम
प्रशिक्षणासाठी जाताना करावयाची प्रशासकीय व्यवस्था

महाराष्ट्र शासन

सामान्य प्रशासन विभाग

शासन परिपत्रक क्रमांक: भाप्रसे १०१७/प्र.क्र.१५०/२०१७/९

मादाम कामा रोड, हुतात्मा राजगुरु चौक,

मंत्रालय, मुंबई- ४०० ०३२

दिनांक : १५ जुलै, २०१७

वाचा -

- १) शासन निर्णय क्रमांक: भाप्रसे १०१४/प्र.क्र.१८०/२०१४/९ दिनांक ०१.०८.२०१४
- २) शासन निर्णय क्रमांक: भाप्रसे १०१५/प्र.क्र.३२६/२०१५/९, दिनांक २१.११.२०१५
- ३) शासन निर्णय क्रमांक: भाप्रसे १०१६/प्र.क्र.१९७/२०१६/९, दिनांक १०.१०.२०१६

शासन परिपत्रक-

भारतीय प्रशासन सेवेतील अधिका-यांनी दरवर्षी १ आठवड्याचे सक्तीचे सेवांतर्गत प्रशिक्षण कार्यक्रम पूर्ण करणे आवश्यक आहे .सन २०१७-१८ या वर्षासाठी १ आठवड्याचे सेवांतर्गत प्रशिक्षण कार्यक्रमाचे वेळापत्रक केंद्र शासनाच्या कार्मिक व प्रशिक्षण विभागाने दिनांक १९.०६.२०१७ च्या पत्रान्वये राज्य शासनास पाठविले असून कोणते प्रशिक्षण कोणत्या संस्थेमध्ये व कोणत्या कालावधीमध्ये आयोजित करण्यात आले आहे याचा तपशील कळविण्यात आला आहे. या प्रशिक्षण कार्यक्रमासाठी भाप्रसे अधिका-यांनी त्यांची इच्छुकता Intra IAS portal मध्येच online स्वरूपात सादर करण्याच्या सूचना केंद्र शासनाने दिलेल्या आहेत. सेवांतर्गत प्रशिक्षणाचे वेळापत्रक व त्यांसंदर्भातील केंद्र शासनाच्या सूचना राज्यातील सर्व भाप्रसे अधिका-यांना दिनांक ०५.०७.२०१७ च्या परिपत्रकान्वये कळविण्यात आलेल्या आहेत .

२. भारतीय प्रशासकीय सेवेतील अधिका-यांनी एका आठवड्याच्या सेवांतर्गत कार्यक्रमासाठीची त्यांची इच्छुकता कार्मिक व प्रशिक्षण विभागास कळविल्यानंतर त्यांबाबतची नामनिर्देशने कार्मिक व प्रशिक्षण विभागाकडून अंतिम करण्यात येतात व त्यानंतर त्यांचेकडून पत्रे परस्पर संबंधित अधिका-यांना व संबंधित प्रशिक्षण संस्थेस पाठविली जातात. सदर प्रशिक्षण कार्यक्रमास उपस्थित राहण्यास परवानगी देण्याबाबतचे पत्र प्राप्त होण्याची प्रतीक्षा करतात. यामध्ये होणारा कालापव्यय कमी करण्यासाठी यापुढे एका आठवड्याच्या सेवांतर्गत प्रशिक्षण कार्यक्रमास कार्मिक व प्रशिक्षण विभागाने भाप्रसे अधिका-यांचे नामनिर्देशन अंतिम केल्यानंतर प्रशिक्षणास उपस्थित राहण्यासाठी जाताना प्रशासकीय व्यवस्था करण्यासंदर्भात खालील सूचना देण्यात येत आहेत:-

- (a) एका आठवड्याच्या सेवांतर्गत प्रशिक्षण कार्यक्रमासाठी भारतीय प्रशासन सेवेतील अधिका-यांचे नामनिर्देशन केंद्र शासनाच्या कार्मिक व प्रशिक्षण विभागाकडून अंतिम केल्यानंतर त्याची सूचना कार्मिक व प्रशिक्षण विभागाकडून संबंधित भाप्रसे अधिका-यांना व संबंधित प्रशिक्षण संस्थेस ईमेल/पत्राद्वारे कळविली जाते.

- (b) एक आठवड्याच्या सेवांतर्गत प्रशिक्षणासाठी नामनिर्देशन अंतिम केल्याने पत्र केंद्र शासनाच्या कर्मिक व प्रशिक्षण विभागाकडून संबंधित भाप्रसे अधिकाऱ्यांना प्राप्त झाल्यानंतर संबंधित अधिकाऱ्यांनी सामान्य प्रशासन विभागाकडून त्यांना कळविले जाण्याची प्रतीक्षा न करता, वरिष्ठ अधिकाऱ्यांच्या सल्ल्याने त्यांच्या प्रशिक्षणाच्या अनुपस्थितीच्या कालावधीतील प्रशासकीय व्यवस्था स्थानिक पातळीवरच करून प्रशिक्षणासाठी कार्यमुक्त होवून सेवांतर्गत प्रशिक्षणासाठी उपस्थित रहावे. त्याकरिता सामान्य प्रशासन विभागाच्या पत्राची प्रतीक्षा करणे अपेक्षित नाही. मात्र सदर प्रशिक्षण पूर्ण केल्यानंतर याबाबतची माहिती प्रशिक्षण पूर्ण केल्याच्या प्रमाणपत्रासह सामान्य प्रशासन विभागास (कार्यासन-९ /९ अ/१०) यांना कळविण्यात यावी.
- (c) केवळ मंत्रालयीन प्रशासकीय विभागामध्ये अपर मुख्य सचिव /प्रधान सचिव /सचिव या पदावर कार्यरत असलेल्या भाप्रसे अधिकाऱ्यांचे एक आठवड्याच्या सेवांतर्गत प्रशिक्षणासाठी केंद्र शासनाने नामनिर्देशन अंतिम केल्यानंतर त्याबाबतची माहिती सामान्य प्रशासन विभाग /कार्यासन १० यांना त्वरित कळविण्यात यावी. अशा प्रशिक्षण कालावधीमध्ये सदर अधिकारी कार्यरत असलेल्या पदाचा अतिरिक्त कार्यभार अन्य अधिकाऱ्याकडे सोपविण्याची कार्यवाही सामान्य प्रशासन विभागकडून (कार्यासन१०) केली जाईल. त्यानंतरच अशा अधिकाऱ्यांनी कार्यमुक्त होवून प्रशिक्षणासाठी उपस्थित रहावे. तसेच प्रशिक्षण पूर्ण केल्यानंतर त्याबाबतची माहिती प्रशिक्षण पूर्ण केल्याच्या प्रमाणपत्रासह सामान्य प्रशासन विभागास (कार्यासन-९ /९ अ/१०) यांना पाठवावी.

सदरील परिपत्रक हे महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१७०७१४१७५१०२०४०७ असा आहे .हे पृष्ठांकन डिजीटल स्वाक्षरीने साक्षांकित करून काढण्यात येत आहे.

सुभाष इंगळे

अवर सचिव, महाराष्ट्र शासन

प्रत,

- १) राज्यपालांचे सचिव, राजभवन, मुंबई
- २) मा.मुख्यमंत्री यांचे प्रधान सचिव/सचिव,
- ३) मा. मुख्य सचिव यांचे स्वीय सहायक
- ४) सर्व मंत्रालयीन विभागांचे अपर मुख्य सचिव ,सचिव / प्रधान सचिव/सचिव,
- ५) महाराष्ट्र संवर्गातील सर्व भाप्रसे अधिकारी ,
- ६) निवड नस्ती .